

epaper.dehatsandesh.com



3

16वें राष्ट्रीय मतदाता दिवस पर जम्मू में
ईपीआईसी वितरण कार्यक्रम आयोजित

5

बांग्लादेश का समर्थन करने पर पाकिस्तान से
नाराज आईसीपी, हो सकती है सख्त कार्रवाई

8

राष्ट्रीय मतदाता दिवस-युवाओं से
मतदान में सक्रिय भागीदारी की अपीलमौसम
जम्मू
अधिकतम 14

E-mail: dehatsandesh@gmail.com

जम्मू-कश्मीर का एकमात्र
ग्रामीण दैनिक

देहात संदेश



वर्ष-23, जम्मू तवी, अंक-24

जम्मू तवी, सोमवार 26 जनवरी, 2026

मूल्य-3 रूपये- (लेह) 4 रूपये

पृष्ठ -8

हमारे संविधान में निहित न्याय, स्वतन्त्रता, समता और बंधुता के आदर्श हमारे गणतन्त्र को परिभाषित करते हैं: राष्ट्रपति

नई दिल्ली, 25 जनवरी। मेरे प्यारे देशवासियों, नमस्कार! देश और विदेश में रहने वाले, हम भारत के लोग, उत्साह के साथ, 77वां गणतंत्र दिवस का उत्सव मनाने जा रहे हैं। मैं, आप सभी को गणतन्त्र दिवस के राष्ट्रीय पर्व की हार्दिक बधाई देती हूँ। गणतन्त्र दिवस का पावन पर्व हमारे अतीत, वर्तमान और भविष्य में देश की दशा और दिशा का अवलोकन करने का अवसर होता है। स्वाधीनता संग्राम के बल पर, 15 अगस्त 1947 के दिन से, हमारे देश की दशा बदली। भारत स्वाधीन हुआ। हम अपनी राष्ट्रीय नियति के निर्माता बने। 26 जनवरी 1950 के दिन से, हम अपने गणतन्त्र को, संवैधानिक आदर्शों की दिशा में आगे बढ़ा रहे हैं। उसी दिन, हमने अपने संविधान को पूरी तरह से लागू किया। लोकतन्त्र की जननी, भारतभूमि, उपनिवेश के विधि-विधान से मुक्त हुई और हमारा लोक-तन्त्रात्मक गणराज्य अस्तित्व में आया। हमारा संविधान, विश्व इतिहास में आज तक के सबसे बड़े गणराज्य का आधार-ग्रंथ है। हमारे संविधान में निहित न्याय, स्वतन्त्रता, समता और



बंधुता के आदर्श हमारे गणतन्त्र को परिभाषित करते हैं। संविधान निर्माताओं ने राष्ट्रीयता की भावना तथा देश की एकता को संवैधानिक प्रावधानों का सुदृढ़ आधार प्रदान किया है। लौहपुरुष सरदार वल्लभभाई पटेल ने हमारे राष्ट्र का एकीकरण किया। पिछले वर्ष 31 अक्टूबर को, कृतज्ञ देशवासियों ने उत्साहपूर्वक उनकी 150वीं जयंती मनाई। उनकी 150वीं जयंती के पावन अवसर से जुड़े स्मरण-उत्सव मनाए जा रहे हैं। ये उत्सव देशवासियों में राष्ट्रीय एकता तथा गौरव की भावना को मजबूत बनाते हैं। उत्तर से लेकर दक्षिण तक

तथा पूर्व से लेकर पश्चिम तक, हमारी प्राचीन सांस्कृतिक एकता का ताना-बाना हमारे पूर्वजों ने बुना था। राष्ट्रीय एकता के स्वरूपों को जीवंत बनाए रखने का प्रत्येक प्रयास अत्यंत सराहनीय है। पिछले वर्ष, 7 नवंबर से, हमारे राष्ट्रीय गीत 'वन्दे मातरम्' की रचना के 150 वर्ष सम्पन्न होने के उत्सव भी मनाए जा रहे हैं। भारत माता के देवी स्वरूप की वंदना का यह गीत, जन-मन में राष्ट्र-प्रेम का संचार करता है। राष्ट्रीयता के महाकवि सुब्रमण्य भारती ने तमिल भाषा में 'वन्दे मातरम् येन्बोम' अर्थात् 'हम वन्दे मातरम् बोलें' इस गीत की रचना करके वन्दे मातरम् की भावना को और भी व्यापक स्तर पर जनमानस के साथ जोड़ा। अन्य भारतीय भाषाओं में भी इस गीत के अनुवाद लोकप्रिय हुए। श्री ऑरोबिंदो ने 'वन्दे मातरम्' का अंग्रेजी अनुवाद किया। ऋषितुल्य बंकिम चन्द्र चट्टोपाध्याय द्वारा रचित 'वन्दे मातरम्' हमारी राष्ट्र-वंदना का स्वर है। आज से दो दिन पहले, यानी 23 जनवरी को देशवासियों ने नेताजी सुभाष चन्द्र बोस की जयंती के दिन उन्हें सादर श्रद्धांजलि अर्पित की।

आइए हम जम्मू-कश्मीर को विकास और समृद्धि की नई ऊंचाइयों पर ले जाने के लिए खुद को प्रतिबद्ध करें : उपराज्यपाल

जम्मू, 25 जनवरी। गणतंत्र दिवस की पूर्व संघा पर उपराज्यपाल मनोज सिन्हा के संदेश का पाठ इस प्रकार है। हमारे प्यारे देश के 77वें गणतंत्र दिवस के शुभ और महत्वपूर्ण अवसर पर, मैं जम्मू-कश्मीर केंद्र शासित प्रदेश के हर नागरिक को हार्दिक बधाई और शुभकामनाएं देता हूँ।

मैं अपने गणतंत्र के दूरदर्शी निर्माताओं को सम्मानपूर्वक नमन करता हूँ, जिनकी असाधारण बुद्धिमत्ता, साहस और बलिदान ने हमें आजादी दिलाई और हमें एक ऐसा संविधान दिया जो न्याय, स्वतंत्रता, समानता और भाईचारे के शाश्वत आदर्शों पर आधारित है। ये स्थायी सिद्धांत और मूल्य हमारी संस्कृति को बनाए रखते हैं और उन लोकतांत्रिक और समाजवादी आदर्शों को मजबूत करते हैं जो हमारे राष्ट्र को परिभाषित करते हैं। मैं हमारे समर्पित श्रमिकों, किसानों, डॉक्टरों, इंजीनियरों, इन्वेंटर्स, उद्यमियों, शिक्षकों, छात्रों, युवाओं, महिलाओं, व्यापारियों, कलाकारों, लेखकों, उद्योगपतियों और नागरिक समाज के स्वयंसेवकों को हार्दिक शुभकामनाएं देता हूँ। अपनी अटूट प्रतिबद्धता और अथक प्रयासों से, वे हमारे लोकतंत्र को मजबूत कर



रहे हैं और पूरे केंद्र शासित प्रदेश में सर्वांगीण प्रगति को आगे बढ़ा रहे हैं। हमारे सशस्त्र बलों, अर्धसैनिक बलों और जम्मू-कश्मीर पुलिस के बहादुर कर्मियों की विशेष प्रशंसा करता हूँ। उनकी अटूट सतर्कता, साहस और बलिदान हमारे लोगों के लिए एक ढाल की तरह हैं, जो हमें शांति, सुरक्षा और सद्भाव के माहौल में रहने में सक्षम बनाते हैं। मैं सशस्त्र बलों, पुलिस, अर्धसैनिक इकाइयों और नागरिक प्रशासन के सभी सदस्यों के प्रति हार्दिक आभार व्यक्त करता हूँ, जिन्होंने ऑपरेशन सिंदूर के दौरान अपने कर्तव्य, समर्पण और बहादुरी से राष्ट्र का गौरव बढ़ाया। पहलूगाम में कूर आतंकवादी

हमले के बाद, ऑपरेशन सिंदूर भारत के राष्ट्रीय सुरक्षा सिद्धांत में एक निर्णायक क्षण के रूप में उभरा। भारत ने यह स्पष्ट कर दिया कि उसकी धरती पर किसी भी आतंकवादी हमले को युद्ध का कार्य माना जाएगा। ऑपरेशन सिंदूर सिर्फ एक सैन्य कार्रवाई नहीं थी; यह भारत के रणनीतिक संकल्प की घोषणा थी। मैं भारतीय सेना, जम्मू-कश्मीर पुलिस और सीआरपीएफ के कर्मियों द्वारा दिखाए गए अनुकरणीय साहस और व्यावसायिकता की भी प्रशंसा करता हूँ। ऑपरेशन महादेव के माध्यम से, उन्होंने हमले में शामिल तीन पाकिस्तानी आतंकवादियों को खत्म कर दिया और हमारी माताओं और बहनों की गरिमा के लिए न्याय दिलाया। मैं पिछले अक्टूबर-नवंबर में देशव्यापी आतंकी नेटवर्क का पर्दाफाश करने और समय पर कई हमलों को रोकने के लिए जम्मू-कश्मीर पुलिस की भी सराहना करता हूँ। वे भारत के सच्चे नायक हैं, और मुझे उन पर गर्व है। नए उद्देश्य और सामूहिक दृढ़ संकल्प के साथ, आइए हम जम्मू-कश्मीर को विकास और समृद्धि की नई ऊंचाइयों पर ले जाने के लिए खुद को प्रतिबद्ध करें

जम्मू-कश्मीर पुलिस के 52 अधिकारियों और कर्मियों को वीरता एवं सेवा पदक

जम्मू, 25 जनवरी। गणतंत्र दिवस पर जम्मू-कश्मीर पुलिस के 52 अधिकारियों और कर्मियों को वीरता एवं सेवा पदक से सम्मानित किया गया है। राज्य के 17 अधिकारियों को सराहनीय सेवा पदक, 33 कर्मियों को वीरता पदक से सम्मानित किया गया है, जबकि उप महानिरीक्षक रैक के दो अधिकारियों को विशिष्ट सेवा के लिए राष्ट्रपति पदक से सम्मानित किया गया है। सेवा पदक से सम्मानित होने वालों में तीन पुलिस महानिरीक्षक मोहम्मद सुलेमान चौधरी, सुनील कुमार और विवेक गुप्ता हैं। सूची में पुलिस उपाधीक्षक हिम्मत सिंह, चंपा देवी शर्मा और खुशवंत सिंह, इंस्पेक्टर अनिल शर्मा, औरसपी गुरमीत सिंह, इंस्पेक्टर रियाज़ अहमद लंगू, सहायक सब-इंस्पेक्टर शाम लाल, हेड

कॉन्स्टेबल गोपाल सिंह, इंस्पेक्टर सरदार सिंह, नीरज कुमार कौल और मुस्ताक अहमद भट्ट, कॉन्स्टेबल तौहीद अहमद ठेकर और शुभ कुमार, सहायक सब-इंस्पेक्टर बलवंदर सिंह बाली शामिल हैं। पुलिस उपाधीक्षक हरीब मुगल और निशा नथ्याल को राष्ट्रपति पदक से सम्मानित किया गया। साथ ही जम्मू-कश्मीर पुलिस के 33 कर्मियों को कर्तव्य के दौरान वीरतापूर्ण कार्यों के लिए वीरता पदक से सम्मानित किया गया। पुरस्कार पाने वालों में पुलिस उपाधीक्षक जावेद अहमद लोन, मोहम्मद अशरिफ और मोहन लाल, इंस्पेक्टर युनिस खान, सहायक सब-इंस्पेक्टर दविंदर कुमार, हेड कॉन्स्टेबल शबीर अहमद नखारु, और विभिन्न रैंकों के कई अन्य अधिकारी और कर्मी शामिल हैं।

एस जयशंकर ने अमेरिकी सांसदों से मुलाकात की; द्विपक्षीय संबंधों और इंडो-पैसिफिक पर हुई चर्चा

नई दिल्ली 25 जनवरी। भारत के विदेश मंत्री एस. जयशंकर ने रविवार को नई दिल्ली में अमेरिकी कांग्रेस के एक प्रतिनिधिमंडल से मुलाकात की। इस मुलाकात में माइक रोजर्स, एडम स्मिथ और जिमी पैटोनिंस के साथ भारत में अमेरिकी राजदूत सर्जियो गोर भी शामिल थे। दोनों पक्षों ने द्विपक्षीय संबंधों को मजबूत करने, इंडो-पैसिफिक क्षेत्र में विकास और चल रहे यूक्रेन संघर्ष पर चर्चा की। इस

मुलाकात की जानकारी विदेश मंत्री एस जयशंकर ने सोशल मीडिया प्लेटफॉर्म एक्स पर देते हुए लिखा, 'अमेरिकी डेलीगेशन के साथ अच्छी बातचीत हुई, जिसमें प्रतिनिधि माइक रोजर्स, रिप्रेजेंटेटिव एडम स्मिथ और जिमी पैटोनिंस के साथ-साथ भारत में अमेरिकी राजदूत सर्जियो गोर शामिल थे। भारत-अमेरिका संबंधों, इंडो-पैसिफिक और यूक्रेन विवाद के अलग-अलग पहलुओं पर चर्चा हुई। कांग्रेसनल बातचीत हमेशा

हमारे रिश्ते का एक अहम पहलू रही है। बता दें, इससे पहले 18 जनवरी को विदेश मंत्री जयशंकर ने अमेरिकी सीनेटर स्टीव डेन्स से मुलाकात की थी और द्विपक्षीय संबंधों और इसके रणनीतिक महत्व पर चर्चा की। बैठक के बारे में ईएएम ने जानकारी देते हुए लिखा, आज सुबह दिल्ली में सीनेटर स्टीव डेन्स से मिलकर खुशी हुई। हमारे द्विपक्षीय संबंधों और इसके स्ट्रेटिजिक महत्व पर बड़े पैमाने पर और खुली चर्चा हुई।

जम्मू मंडल ने कश्मीर घाटी के लिए पहली पूर्ण रैक (42 वैगन) में चावल पहुंचाया

जम्मू, 25 जनवरी। कश्मीर घाटी की खाद्य सुरक्षा और लॉजिस्टिक्स बुनियादी ढांचे को मजबूत करने के लिए उतर रेलवे के जम्मू मंडल ने एक ऐतिहासिक उपलब्धि हासिल की है। पंजाब के संगरूर रेल टर्मिनल से अनंतनाग गुड्स शेड तक खाद्यान्न (चावल) की पहली पूर्ण रेलवे रैक (42 वैगन) का सफल संचालन किया गया। इससे पहले घाटी में केवल 'मिनी रैक' (21 वैगन, 1,384 टन क्षमता) ही आती थी। इस पूर्ण रैक में 42 वैगन शामिल थे जिसमें कुल 2,768 मीट्रिक टन चावल पहुंचाया गया। यह खेप 21 जनवरी को लोड हुई और 24 घंटे से भी कम समय में अनंतनाग पहुंच गई। आपूर्ति श्रृंखला में अभूतपूर्व दक्षता को दर्शाता है। खराब मौसम के कारण अनलॉडिंग में थोड़ी देरी हुई लेकिन आज सभी हैंडलिंग कार्य सफलतापूर्वक पूरे किए गए। इस उपलब्धि से घाटी में वितरण नेटवर्क में क्रांतिकारी बदलाव आया। पूर्ण-क्षमता वाले रेलवे वैगन अपनाने से लागत में कमी आपूर्ति में स्थिरता और पर्यावरणीय लाभ सुनिश्चित होंगे।

सत्यमेव जयते

77वें

गणतंत्र दिवस

की
हार्दिक शुभकामनाएँ

सूचना एवं जनसंपर्क विभाग, जम्मू एवं कश्मीर

DIP/J-10641/25
Dtd: 25-1-2026



तिरंगा फहराने से पहले जरूरी खास बातें

तिरंगा भारत के राष्ट्रीय गौरव का प्रतीक है । सभी के मार्गदर्शन और हित के लिए भारतीय ध्वज संहिता–2002 में सभी नियमों, रिवाजों, औपचारिकताओं और निर्देशों को एक साथ लाने का प्रयास किया गया है । ध्वज संहिता – भारत के स्थान पर भारतीय ध्वज संहिता –2002 को 26 जनवरी 2002 से लागू किया गया है । यह है तिरंगा फहराने का सही तरीका –

- जब भी तिरंगा फहराया जाए तो उसे सम्मानपूर्ण स्थान दिया जाए । उसे ऐसी जगह लगाया जाए, जहां से वह स्पष्ट रूप से दिखाई दे ।
- सरकारी भवन पर तिरंगा रविवार और अन्य छुट्टियों के दिनों में भी सूर्योदय से सूर्यास्त तक फहराया जाता है, विशेष अवसरों पर इसे रात को भी फहराया जा सकता है ।
- तिरंगे को सदा स्फूर्ति से फहराया जाए और धीरे–धीरे आदर के साथ उतारा जाए । फहराते और उतारते समय बिगुल बजाया जाता है तो इस बात का ध्यान रखा जाए कि तिरंगे को बिगुल की आवाज के साथ ही फहराया और उतारा जाए ।
- तिरंगे का प्रदर्शन सभा मंच पर किया जाता है तो उसे इस प्रकार फहराया जाएगा कि जब वक्ता का मुंह श्रोताओं की ओर हो तो तिरंगा उनके दाहिने ओर हो ।
- जब तिरंगा किसी भवन की खिड़की, बालकनी या अगले हिस्से से आड़ा या तिरछा फहराया जाए तो तिरंगे को बिगुल की आवाज के साथ ही फहराया और उतारा जाए ।
- तिरंगा किसी अधिकारी की गाड़ी पर लगाया जाए तो उसे सामने की ओर बीचोंबीच या कार के दाईं ओर लगाया जाए ।
- फटा या मैला तिरंगा नहीं फहराया जाता है ।
- जब तिरंगा फट जाए या मैला हो जाए तो उसे एकांत में पूरा नष्ट किया जाए ।
- तिरंगा केवल राष्ट्रीय शोक के अवसर पर ही आधा झुका रहता है ।
- किसी दूसरे झंडे या पताका को राष्ट्रीय तिरंगे से ऊंचा या ऊपर नहीं लगाया जाएगा, न ही बराबर में रखा जाएगा ।
- तिरंगे पर कुछ भी लिखा या छपा नहीं होना चाहिए ।



26 जनवरी की परेड

26 जनवरी की परेड राजपथ के राष्ट्रपति भवन से इंडिया गेट तक मार्च करती है । वलिये अब मैं आपको इस परेड की कुछ खासियत बताता हूँ, सबसे पहले, राष्ट्रपति राष्ट्रीय ध्वज को फहराते हैं । जिसके साथ ही भारत का राष्ट्रीय गान बजाया जाता है, और एक 21 – तोपों की सलामी दी जाती है । राष्ट्रपति क्षेत्र में अपने असाधारण साहस के लिए शशस्त्र बलों से लोगों को बहादुरी के पदक प्रदान करने के लिए आगे आते हैं और जिन्होंने अलग – अलग परिस्थितियों में वीरता के अपने अलग– अलग कार्यों से खुद को प्रतष्ठित किया है, उनको पुरस्कार से नवाजते हैं । इसके बाद सेना, नौसेना और वायु सेना की कई रेजिमेंटों के साथ उनके बैंड के साथ मार्च किया जाता है, जिसकी प्रैक्टिस यह सेना न जाने कितने समय पहले से करती हैं । उसके उपरांत विभिन्न राज्यों की झांकी उनकी संस्कृति को प्रदर्शित करती हुई इसी राजपथ से निकलती हैं । एक बीटिंग रिट्रीट समारोह परेड



भारत विविध धर्मों, आस्थाओं और संस्कृतियों का देश है और यहां हर दिन कोई न कोई त्यौहार मनाया जाता है । हर धर्म को मानने वाले लोग पूरे उल्लास के साथ अपने पर्व मनाते हैं, लेकिन कुछ त्यौहार ऐसे भी हैं, जो प्रत्येक देशवासी के लिए महत्वपूर्ण हैं और पूरे देश में सम्मान और स्नेह के साथ मनाए जाते हैं । 26 जनवरी भी एक ऐसा ही दिन है, जो देश का राष्ट्रीय पर्व है । देश का हर नागरिक चाहे वह किसी धर्म, जाति या संप्रदाय से ताल्लुक रखता हो, इस दिन को राष्ट्र प्रेम से ओतप्रोत होकर मनाता है । 26 जनवरी को पूरा देश गणतंत्र दिवस मनाएगा । राष्ट्रीय राजधानी दिल्ली के राजपथ पर देश की सांस्कृतिक विविधता में एकता और सैन्य ताकत को झलक दिखाई देगी ।

भारत एक लोकतांत्रिक देश है, और यदि आप भी मेरी ही तरह इस महान देश के नागरिक हैं तो यकीनन ही यह ज्ञात होगा कि 18 वर्ष की आयु पूर्ण होते ही भारत के प्रत्येक वर्ग के नागरिक को अपना नेता वोट देने की प्रक्रिया को फॉलो करते हुए खूद चुनने का अधिकार है और उसके उपरांत वो नेता अपने साथ कार्यरत नेता के साथ भारत देश की जनता के विकास के लिए कार्य करते हैं । दोस्तों, आइए आज मैं आपको देश के लोकतांत्रिक देश बनने के संकर के बारे में थोड़ी जानकारी देता हूँ, यदि आपको इतिहास विषय पसंद है तो यकीनन ही आपको 26 जनवरी का इतिहास पढ़ने में अच्छा लगेगा । 1947 में जब देश के स्वतंत्रता सेनानियों के लगातार परिश्रम से भारत को अंग्रेजों से आजादी मिली, तब सवाल खड़ा हुआ कि देश का प्रधानमंत्री किसको बनाया जाए ? हमारे भारत में राष्ट्रीय भावी प्रधानमंत्री के गद्दी लिये 1947 में ही मतदान हुआ था, तो उसी समय से भारत वासियों ने वोट देना शुरू कर दिया था । फर्क सिर्फ इतना था उन दिनों पुरुषों को ही मत देने का अधिकार था, औरते इसमें हिस्सा नहीं लेती थीं । मतदान में दो कोंग्रेस नेता ने हिस्सा लिया था और

वंदे मातरम की अमर कहानी

वन्दे मातरम्!
सुजलाम्, सुफलाम् मलयज–शीतलाम्
शस्त्रश्यामलाम् मातरम्!
वन्दे मातरम्!
शुभ्र ज्योत्स्ना पुलकितयामिनीम्
फुल्लकुसुमि्तं द्रुमदल शोभिनीम्
सुहासिनीम् सुमधुरभाषिणीम्
सुखदाम्, वरदाम्, मातरम्!
वन्दे मातरम् ! वन्दे मातरम् !
ब्रिटिश शासन के दौरान देशवासियों के दिलों में गुलामी के खिलाफ आग भड़काने वाले सिर्फ दो शब्द थे– ‘ वंदे मातरम्’ । आइए बताते हैं इस क्रांतिकारी, राष्ट्रभक्ति के अजर –अमर गीत के जन्म की कहानी – बंगाल के महान साहित्यकार श्री बंकिमचंद्र चट्टोपाध्याय के ख्यात उपन्यास ‘ आनंदमठ ’ में वंदे मातरम का समावेश किया गया था । लेकिन इस गीत का जन्म ‘ आनंदमठ ’ उपन्यास लिखने के पहले ही हो चुका था । अपने देश को मातृभूमि मानने की भावना को प्रचलित करने वाले कई गीतों में यह गीत सबसे पहला है । ‘ वंदे मातरम् ’ के दो शब्दों ने देशवासियों में देशभक्ति के प्राणफूँक दिए थे और आज भी इसी भावना से ‘ वंदे मातरम् ’ गाया जाता है । हम यों भी कह सकते हैं कि देश के लिए सर्वोच्च त्याग करने की प्रेरणा देशभक्तों को इस गीत से ही मिली । पीढ़ियों बीत गईं पर ‘ वंदे मातरम् ’ का प्रभाव अब भी अशुण्ण है । ‘ आनंदमठ ’ उपन्यास के माध्यम से यह गीत प्रचलित हुआ । उन दिनों बंगाल में ‘ बंग –भंग ’ का आंदोलन उफान पर था । दूसरी ओर महान्मा गांधी के असहयोग आंदोलन ने लोकभारता को जाग्रत कर दिया था । बंग भंग आंदोलन और असहयोग आंदोलन दोनों में ‘ वंदे मातरम् ’ ने प्रभावी भूमिका निभाई । स्वतंत्रता संग्राम सेनानियों के लिए यह गीत पवित्र मंत्र बन गया था । बंकिम बाबू ने ‘ आनंदमठ ’ उपन्यास 1880 में लिखा । कलकत्ता की ‘ बंग दर्शन ’ मासिक पत्रिका में उसे क्रमशः प्रकाशित किया गया । अनुमान है कि ‘ आनंदमठ ’ लिखने के करीब पाँच वर्ष पहले बंकिम बाबू ने ‘ वंदे मातरम् ’ को लिख दिया था । क्योंकि गणतंत्र दिवस एक राष्ट्रीय त्योहार है, झण्डा फहराने, राष्ट्रीय गीत गाना, देशभक्ति गानों पर नृत्य परस्तुति, देशभक्ति गाने, गीत एवं कविताए का हमारे देश में काफ़ी प्रचलन है ।

हमारा गणतंत्र हमारा अभिमान

जब परिणाम सामने आया तो सरदार पटेल अर्थात भारत के आयरन मैन सरदार वल्लभ भाई पटेल को सर्वाधिक मत मिले । उनके बाद सर्वाधिक मत आचार्य कृपलानी को मिले थे । किन्तु गांधी जी के कहने पर सरदार पटेल और आचार्य कृपलानी ने अपना नाम वापस ले लिया और जवाहरलाल नेहरू को भारत के आजाद होने के बाद पहला प्रधानमंत्री नियुक्त किया गया । 1947 से पूर्व जब भारत में अंग्रेज शासन कर रहे थे जब देश में लोकतंत्र नहीं था, और यही कारण था देश के बड़े नेता ने मिल कर सहमति से यह फैसला लिया था कि स्वतंत्र भारत को लोकतांत्रिक बनाया जाएगा । आजादी के कुछ दिन पश्चात 29 अगस्त, 1947 को संविधान सभा में डॉ बी आर की अध्यक्षता में एक समिति का गठन किया गया जिसके तहत अंबेडकर को भारत के लिए एक संविधान तैयार करने के लिए कहा गया । संविधान पर विचार –विमर्श करते हुए, विधानसभा ने कुल 7, 635 में से 2, 473 संशोधनों को स्थानांतरित किया । भारत का संविधान 26 नवंबर, 1949 को बन कर तैयार हुआ और अपनाया गया था और माननीय सदस्यों ने 24 जनवरी, 1950 को इस पर अपने हस्ताक्षर किए । 284 सदस्यों ने वास्तव में संविधान पर हस्ताक्षर कर उसे अपनाया, उस दिन जब संविधान पर हस्ताक्षर किया जा रहा था तब इसे एक अच्छे शगुन के संकेत के रूप में देश की जनता के सामने इसकी व्याख्या की गई थी । भारत का संविधान 26 जनवरी 1950 को लागू हुआ, और तब से भारत के सभी देशवासियों के लिए एक ही नियम और मौलिक अधिकार दिए गए और यह माना गया कि सब समान हैं और 26 जनवरी को प्रतिवर्ष हमने गणतंत्र दिवस




ने कहा, ‘ गीत तो अच्छा है, पर अधिक संस्कृतिनिष्ठ होने के कारण लोगों की जुबान पर आसानी से चढ़ नहीं सकेगा । ’ सुनकर बंकिम बाबू हँस दिए । वे बोले, ‘ यह गीत सदियों तक गाया जाता रहेगा । ’ 1876 के बाद बंकिम बाबू ने बंग दर्शन की संपादकी छोड़ दी । 875 में बंकिम बाबू ने एक उपन्यास ‘ कमलाकांतर दत्तर् ’ प्रकाशित किया । इस उपन्यास में ‘ आभार दुर्गात्सव ’ नामक एक कविता है । ‘ आनंदमठ ’ में संत –गणों को संकल्प करते हुए बताया गया है । उसकी ही आवृत्ति ‘ कमलाकांतर दत्तर् ’ के कमलकांत की भूमिका निभाने वाले चरित्र के व्यवहार में दिखाई देती है । धीर –गंभीर देशप्रेम और मातृभूमि की माता के रूप में कल्पना करते हुए बंकिम बाबू गंभीर हो गए और अचानक उनके मुँह से ‘ वंदे मातरम् ’ शब्द निकले । यही इस अमर गीत की कथा है । 1896 में कलकत्ता में कोंग्रेस का राष्ट्रीय अधिवेशन हुआ । उस अधिवेशन की शुरुआत इसी गीत से हुई और गायक कौन थे पता है आपको ? गायक और कोई नहीं, महान साहित्यकार स्वयं गुरुदेव रवीन्द्रनाथ टैगोर थे । कितना भाग्यशाली गीत है यह, जिसे सबसे पहले गुरुदेव टैगोर ने गाया । यह भी माना जाता है कि बंकिम बाबू एक कीर्तनकर द्वारा गाए गए एक कीर्तन गीत ‘ एसो एसो बंधु माघ आँचरे बसो ’ को सुनकर बेहद प्रभावित हुए । गीत सुनकर गुलामी की पीड़ा का उन्होंने तौर रूप से अनुभव किया । इस एक गीत ने भारतीय युवकों को एक नई दिशा –प्रेरणा दी, स्वतंत्रता संग्राम का महान उद्देश्य दिया । मातृभूमि को सुजलाम – सुफलाम बनाने के लिए प्रेरित किया । ‘ वंदे मातरम् ’ इन दो शब्दों ने देश को आत्मसम्मान दिया और देशप्रेम की सीख दी । हजारों वर्षों से सुप्त पड़ा यह देश इस एक गीत से निद्रा से जाग उठा । तो ऐसी दिलचस्प कहानी है वंदे मातरम गीत की ।

के रूप में मनाना आरंभ कर दिया । राष्ट्रीय पर्व होने के कारण गणतंत्र दिवस के पावन अवसर पर विद्यालयों, विश्वविद्यालयों एवं ऑफिस में विभिन्न प्रकार 26 जनवरी पर झाड़ंग कॉमिटिशन का आयोजन किया जाता है, जो विद्यार्थी इच्छुक होते हैं वो अपने आप को हिस्सेदार के रूप में प्रस्तुत करते हैं और बढ़ चढ़ के अपने कला का प्रदर्शन करते हैं । वैसे तो महामारी ने हमें बांध के रख दिया है लेकिन एक तरफ यह भी सत्य है कि कुछ भी रुक नहीं पाया है, दुनिया अपनी तेजी से चल रही है और आगे बढ़ती जा रही है । यदि आने वाले गणतंत्र दिवस पर आपके भी विद्यालय में इस तरह का कोई कॉम्पीटीशन का आयोजन हो रहा है, और आपको अपने घर से ही पोस्टर बना के उसकी तस्वीर ऑनलाइन सोशल मीडिया के माध्यम से अपने शिक्षक के साथ शेयर कर दिखाना है तो आप नीचे दिए गए इमेज कि मदद ले सकते हैं और यकीनन ही आप कोई स्थान भी प्राप्त कर सकते हैं । पहला गणतंत्र दिवस परेड 26 जनवरी 1950 को आयोजित किया गया था, जिसमें उस समय के इंडोनेशिया के राष्ट्रपति सुकर्णो मुख्य अतिथि के रूप में आए थे । उस परेड के फ्लाईपास्ट में हार्वर्ड, समेटिक बी – 24 लिबरेटरर्स, डकोटा, हॉकर टेम्पेस्ट, स्पिटफायर और जेट विमानों जैसे विमान शामिल थे और कुल मिला कर सी से अधिक विमान उस परेड में शामिल थे । दिल्ली गणतंत्र दिवस परेड भारत में गणतंत्र दिवस समारोह को चिह्नित करने वाली सबसे बड़ी और सबसे महत्वपूर्ण परेड है । परेड हर साल 26 जनवरी को राजपथ, नई दिल्ली में होती है । दोस्तों राष्ट्रीय त्योहार होने के कारण यह बहुत बड़े लेवल पर भारत में मनाया जाता है और गणतंत्र दिवस समारोह में परेड एक मुख्य आकर्षण का हिस्सा है, जो 3 दिनों तक चलता है ।

संविधान की खास बातें

संविधान सभा की प्रथम बैठक सोमवार 9 दिसंबर 1946 को प्रातः 11 बजे शुरू हुई । इसमें 210 सदस्य उपस्थित थे । 11 दिसंबर 1946 को संविधान सभा की बैठक में डॉ. राजेन्द्रप्रसाद को स्थायी अध्यक्ष चुना गया, जो अंत तक इस पद पर बने रहे । 13 दिसंबर 1946 को पंडित जवाहरलाल नेहरू ने संविधान का उद्देश्य प्रस्ताव सभा में प्रस्तुत किया, जो 22 जनवरी 1947 को पारित किया गया । इसकी मुख्य बातें इस प्रकार हैं–

- भारत एक पूर्ण संप्रभुता संपन्न गणराज्य होगा, जो स्वयं अपना संविधान बनाएगा ।
- भारत संघ में ऐसे सभी क्षेत्र शामिल होंगे, जो इस समय ब्रिटिश भारत में या देशी रियासतों में हैं या इन दोनों से बाहर, ऐसे क्षेत्र हैं, जो प्रभुतासंपन्न भारत संघ में शामिल होना चाहते हैं ।
- भारतीय संघ तथा उसकी इकाइयों में समस्त राजशक्ति का मूल स्रोत स्वयं जनता होगी ।
- भारत के नागरिकों को सामाजिक, आर्थिक और राजनीतिक न्याय, वद्, अवसर और कानूनों की समानता, विचार, भाषण, विश्वास, व्यवसाय, संघ निर्माण और कार्य की स्वतंत्रता, कानून तथा सार्वजनिक नैतिकता के अधीन प्राप्त होंगी ।
- अल्पसंख्यक वर्ग, पिछड़ी जातियों और कबायली जातियों के हितों की रक्षा की समुचित व्यवस्था की जाएगी ।
- अविशष्ट शक्तियां इकाइयों के पास रहेंगी ।
- 26 जनवरी 1950 को भारत के प्रथम राष्ट्रपति डॉ. राजेन्द्र प्रसाद ने 21 तोपों की सलामी के बाद भारतीय राष्ट्रीय ध्वज को फहराकर भारतीय गणतंत्र के ऐतिहासिक जन्म की घोषणा की थी । अंग्रेजों के शासनकाल से छुटकारा पाने के 894 दिन बाद हमारा देश स्वतंत्र राज्य बना । तब से आज तक हर वर्ष समूचे राष्ट्र में गणतंत्र दिवस गर्व और हर्षोल्लास के साथ मनाया जाता है ।



देशभक्ति व करियर दोनों हैं अहम

26 जनवरी को पूरा देश ‘ गणतंत्र दिवस ’ मनाएगा । यह जश्न है एकता, समानता और स्वतंत्रता का । उन शहीदों को इस पर्व के माध्यम से नमन करने का जिनकी वजह से हमें खुलकर जीने की आजादी मिली । साथ ही सलाम उन जवानों को जो सीमा पर जागते हैं ताकि हम चैन की नींद सो सकें । यह जज्बा धीरे –धीरे कम होता जा रहा है । इसका कारण युवाओं की लाइफस्टाइल में आया बदलाव भी है । ग्लोबलाइजेशन के इस दौर में आज का युवा देशभक्ति से ज्यादा पैसे की ओर रुख कर रहा है । युवा देश के लिए बहुत कुछ करना चाहते हैं, इसलिए उनकी एक राय यह भी है कि आर्मी के अलावा भी किसी फील्ड में रहते हुए देश के विकास में अहम योगदान दे सकते हैं, बशर्ते कि वे अपने फील्ड में ईमानदारी से काम करें ।



देशभक्ति पर करियर भारी
यश जोशी कहते हैं कि इंडियन आर्मी यानी बेहतर करियर, अनुशासन के साथ सम्मान की जिंदगी । लेकिन आज प्रोफेशनल कोर्सेस के आने के बाद स्टूडेंट को लगता है कि आर्मी में करियर बनाना आसान नहीं है, क्योंकि टफ ट्रेनिंग और घर से दूर जाना उन्हें कम ही रास आता है । वे देशभक्ति की जगह मोटी कमाई को तवज्जो दे रहे हैं । जिन युवाओं में आर्मी के जुनून और देश के लिए कुछ करने का जज्बा होता है जब वे घरवालों से यह बात कहते हैं तो उनके घरवाले चाहते हैं कि वे आर्मी की बजाय दूसरे फील्ड में करियर बनाएं ।

ईमानदारी से कार्य करने की है जरूरत
एमएससी इलेक्ट्रॉनिक मीडिया की स्टूडेंट राधिका राघव कहती हैं – आजकल युवा सेना में नहीं जाना चाहते हैं हालांकि देशभक्ति का यह पैमाना कतई नहीं है कि हर व्यक्ति सेना में जाए । देश की सेवा किसी भी रूप में हो सकती है जिसके लिए हमें अपनी फील्ड में ईमानदारी से कार्य करने की जरूरत है । युवा के लिए वास्तव में नाम व पैसे के साथ – साथ समाज व देश के प्रति कुछ कर पा लेने की संतुष्टि और गर्व भी जरूरी है ।

आज भी है जुनून
आईआईपीएस के स्टूडेंट शुभम शर्मा कहते हैं कि युवाओं में एक बात यह है कि वे खुद की मजी के मालिक कुछ ज्यादा ही होते हैं । इसका कारण हमारी लाइफ स्टाइल में आया बदलाव भी है । आज करना है तो बस करना है कि तर्ज पर जिंदगी जीने वाले युवा कहीं भी फोकस नहीं कर पाते या फिर असमंजस की स्थिति में पड़ जाते हैं इसलिए वे जीवन में देशभक्ति व करियर में से किसी एक का चुनाव नहीं कर पाते हैं । वहीं दूसरी ओर आज भी युवा तिरंगे को देखकर रोमांचित होता है । जन – गण – मन सुनकर एक बार सावधान की मुद्रा में खड़ा होने को तैयार रहता है । लेकिन उसे लगता है कि साथ देने वाला कोई नहीं है तो मन मारकर वह देशभक्ति करने से रह जाता है ।

करियर भी देशसेवा भी
ईएमआरसी की स्टूडेंट कृष्णा कवसेना कहती हैं कि आज भगतसिंह पैदा नहीं हो सकते लेकिन हाइट कॉलर लोगों के भरोसे भी यह देश नहीं चलना है । करियर बनाने के बाद भी हर युवा को देश की सेवा व देश में रहना कम पसंद आता है । इसके लिए युवा जिम्मेदार नहीं हैं । इसका कारण भ्रष्टाचार भी है । लेकिन कई युवा इस दौर में भी अपनी पसंद के करियर के साथ भी देशसेवा कर रहे हैं । वे जता रहे हैं कि देशसेवा भी उनके लिए महत्वपूर्ण है ।

डिंगा अंब में 50 खैर लकड़ी के लट्टे बरामद, वाहन जब्त



कटुआ, 25 जनवरी (हि.स.)। कटुआ पुलिस ने अवैध खैर लकड़ी की तस्करी के खिलाफ बड़ी कार्रवाई करते हुए डिंगा अंब क्षेत्र से 50 खैर लकड़ी के लट्टे (लगभग 30 क्विंटल) बरामद किए हैं। इस दौरान एक ऑटो लोड कैरियर वाहन जेके21जी-8915 को भी जब्त किया गया है। यह कार्रवाई एसएसपी कटुआ मोहिता शर्मा के समग्र पर्यवेक्षण में

की गई। जानकारी के अनुसार थाना हीरानगर को विश्वसनीय सूत्रों से सूचना मिली थी कि एक वाहन अवैध रूप से प्रतिबंधित खैर लकड़ी की तस्करी कर रहा है और राष्ट्रीय राजमार्ग की ओर बढ़ रहा है। सूचना पर त्वरित कार्रवाई करते हुए एसएचओ थाना हीरानगर आशीष शर्मा, प्रभारी डिंगा अंब के सहयोग से पुलिस टीम ने नाका लगाकर संदिग्ध वाहन को रोका।

नाका पार्टी को देखते ही वाहन चालक मौके से फरार हो गया। तलाशी के दौरान वाहन से बिना किसी वैध अनुमति/दस्तावेज के 50 खैर लकड़ी के लट्टे बरामद किए गए। पुलिस ने मौके से लकड़ी सहित वाहन को जब्त कर लिया और आगे की कानूनी कार्रवाई हेतु वन विभाग के हवालें कर दिया गया है। फरार आरोपी की तलाश जारी है।

मनरेगा बचाओ संग्राम- ठाकुर बलवीर सिंह और सतीश शर्मा का केंद्र सरकार पर तीखा हमला

उधमपुर, 25 जनवरी (हि.स.) मनरेगा बचाओ संग्राम के तहत ऊधमपुर जिले के रामनगर विधानसभा क्षेत्र के गांव चौकी चंद्रोड़ में एक विशाल जनसभा का आयोजन किया गया। जनसभा को संबोधित करते हुए कांग्रेस के वरिष्ठ नेताओं ने केंद्र की भाजपा सरकार पर मनरेगा जैसीजनकल्याणकारी योजना को कमजोर करने का गंभीर आरोप लगाया।

पूर्व विधायक ठाकुर बलवीर सिंह ने कहा कि मनरेगा देश के गरीब और ग्रामीण मजदूरों के लिए जीवनरेखा है लेकिन केंद्र सरकार की नई नीतियों और नियमों ने इस योजना को लगभग निष्क्रिय कर दिया है।

उन्होंने कहा, फ़मनरेगा मजदूरों का कानूनी अधिकार है, लेकिन नए कानूनों, ऑनलाइन प्रक्रियाओं और तकनीकी शर्तों के

जरिए गरीब मजदूरों को योजना से बाहर किया जा रहा है। मजदूरी का भुगतान महीनों तक रोका जा रहा है, जिससे मजदूरों के सामने भुखमरी जैसी स्थिति पैदा हो रही है। उन्होंने मनरेगा के बजट में की जा रही कटौती पर सवाल उठाते हुए कहा कि सरकार जानबूझकर इसका बजट घटा रही है ताकि ग्रामीणों को मजबूर होकर रोजगार की तलाश में शहरों की ओर पलायन करना पड़े। कांग्रेस महासचिव सतीश शर्मा ने केंद्र सरकार पर तीखा हमला बोलते हुए कहा कि मनरेगा के नाम पर लाप गए नए नियम वास्तव में इस योजना को खत्म करने की साजिश हैं। उन्होंने कहा, काम पूरा होने के बावजूद मजदूरों को समय पर मेहनताना नहीं मिल रहा। तकनीकी खामियों और ऑनलाइन अप्रचल के नाम पर भुगतान रोका जा रहा है।

जम्मू-कश्मीर में भाजपा नेताओं ने ‘मन की बात’ का 130वां एपिसोड सुना



जम्मू, 25 जनवरी (हि.स.)। भारतीय जनता पार्टी (भाजपा) के जम्मू-कश्मीर नेतृत्व ने केंद्र शासित प्रदेश के विभिन्न स्थानों पर प्रधानमंत्री नरेंद्र मोदी के लोकप्रिय रेडियो कार्यक्रम ‘मन की बात’ का 130वां एपिसोड सामूहिक रूप से सुना और प्रधानमंत्री के संदेश को जमीनी स्तर तक पहुंचाने की अपनी प्रतिबद्धता को दोहराया।

भाजपा जम्मू-कश्मीर के अध्यक्ष

और राज्यसभा सांसद सत शर्मा, विधायक मोहन लाल भगत, मंडल अध्यक्ष शमशेर सिंह और सरपंच अश्वनी शर्मा ने अखनूर विधानसभा क्षेत्र की सुगल सी पंचायत के बृथ नंबर 3 पर कार्यक्रम सुना। इस सभा में पार्टी कार्यकर्ताओं और स्थानीय निवासियों ने उत्साहपूर्वक भाग लिया। इस अवसर पर बोलते हुए सत शर्मा ने कहा कि ‘मन की बात’ प्रधानमंत्री और भारत की जनता के

बीच सीधे संवाद का एक सशक्त माध्यम बनकर उभरा है। उन्होंने कहा कि ‘मन की बात’ के माध्यम से प्रधानमंत्री नरेंद्र मोदी नवाचार, राष्ट्रवाद, सामाजिक जिम्मेदारी और लोकतांत्रिक मूल्यों की कहानियों से नागरिकों को प्रेरित करते हैं उन्होंने कहा कि आज के घटनाक्रम ने हमें जन कल्याण और राष्ट्र निर्माण के लिए और अधिक समर्पण के साथ काम करने के लिए प्रेरित किया है।

राष्ट्रीय मतदाता दिवस-युवाओं से मतदान में सक्रिय भागीदारी की अपील

कटुआ, 25 जनवरी (हि.स.)। जिला निर्वाचन कार्यालय कटुआ द्वारा 16वां राष्ट्रीय मतदाता दिवस राजकीय डिग्री कॉलेज (बॉयज) कटुआ के ऑडिटोरियम में उत्साहपूर्वक मनाया गया। कार्यक्रम का उद्देश्य लोकतांत्रिक मूल्यों को सुदृढ़ करना और विशेष रूप से युवाओं को जागरूक एवं जिम्मेदार मतदान के लिए प्रेरित करना रहा। कार्यक्रम का शुभारंभ मुख्य अतिथि अतिरिक्त उपायुक्त कटुआ सुरिंदर मोहन शर्मा ने दीप प्रचलन कर किया। इस अवसर पर एडीसी कटुआ विशवजीत सिंह, ईआरओ कटुआ, ईआरओ

जसरोटा सहित विभिन्न विभागों के अधिकारी, शिक्षक तथा बड़ी संख्या में छात्र-छात्राएं उपस्थित रहे। कार्यक्रम के दौरान संगोष्ठी, स्किट और नुक्कड़ नाटक के माध्यम से मतदान के महत्व, नैतिक चुनावी भागीदारी और युवाओं की भूमिका पर प्रभावी संदेश दिए गए। प्रतिभागियों ने हस्ताक्षर अभियान में भाग लिया और मतदाता शपथ भी ली। संगोष्ठी प्रतियोगिता में लक्ष्मी (जीडीसी महिला) ने प्रथम, नेन्सी कांगोतरा ने द्वितीय और सुमन शर्मा ने तृतीय स्थान प्राप्त किया। विजेताओं व प्रतिभागियों को सम्मानित किया गया।

केन्द्रीय विद्यालय में ‘परीक्षा पे चर्चा 2026’ के तहत क्रिज प्रतियोगिता का आयोजन



जम्मू, 25 जनवरी (हि.स.)। केन्द्रीय विश्वविद्यालय जम्मू स्थित केन्द्रीय विद्यालय में राष्ट्रीय पहल ‘परीक्षा पे चर्चा 2026’ के अंतर्गत ब्रिगेडियर राजिंदर सिंह ऑडिटोरियम में एक सजीव एवं बौद्धिक रूप से प्रेरक क्रिज प्रतियोगिता का आयोजन किया गया। इस कार्यक्रम का उद्देश्य छात्रों में परीक्षा से जुड़े तनाव को कम करते हुए आनंदमय, संतुलित और समग्र शिक्षण वातावरण को बढ़ावा देना रहा। कार्यक्रम में केन्द्रीय विश्वविद्यालय जम्मू के कुलपति एवं केन्द्रीय विद्यालय के चेयरमैन प्रो.

संजीव जैन मुख्य अतिथि के रूप में उपस्थित रहे। उनके साथ विद्यालय प्रबंधन समिति (वीएमसी) के सम्मानित सदस्य भी मौजूद रहे, जिनके मार्गदर्शन और प्रोत्साहन ने आयोजन को विशेष गरिमा प्रदान की। क्रिज प्रतियोगिता की थीम ऑपरेशन सिंदूर रही, जिसमें छात्रों ने उत्साहपूर्वक भाग लिया और अपने ज्ञान, विश्लेषणात्मक क्षमता तथा टीम भावना का शानदार प्रदर्शन किया। प्रतियोगिता के दौरान ऑपरेशन सिंदूर पर आधारित एक वीडियो प्रस्तुति दिखाई गई,

जिसके बाद बहुविकल्पीय प्रश्नों (एमसीक्यू) की परीक्षा आयोजित की गई। यह आयोजन पराक्रम दिवस एवं परीक्षा पे चर्चा के 9वें संस्करण के संयुक्त उपलक्ष्य में किया ग ने छात्रों में देशभक्ति, राष्ट्रीय चेतना, साहस और नेतृत्व जैसे मूल्यों को सुदृढ़ किया। शिक्षकों ने भी सक्रिय भूमिका निभाते हुए विद्यार्थियों को मार्गदर्शन एवं प्रोत्साहन प्रदान किया, जिससे सकारात्मक और प्रेरक माहौल बना रहा। अपने संबोधन में प्रो. संजीव जैन ने आयोजन समिति के प्रयासों की सराहना करते हुए कहा कि शैक्षणिक सफलता के साथ-साथ भावनात्मक संतुलन और मानसिक स्वास्थ्य भी अत्यंत आवश्यक है। कार्यक्रम का समापन परिणाम घोषणा एवं विद्यालय के प्राचार्य द्वारा प्रस्तुत धन्यवाद ज्ञापन के साथ हुआ। यह आयोजन छात्रों के लिए प्रेरणास्रोत बनकर उभरा और संस्थान की समग्र शिक्षा के प्रति प्रतिबद्धता को रेखांकित करता है।

श्री ब्राह्मण सभा की मासिक बैठक आयोजित

कटुआ, 25 जनवरी (हि.स.)। श्री ब्राह्मण सभा कटुआ में महीने के अंतिम रविवार को मासिक बैठक का आयोजन किया गया। बैठक की अध्यक्षता सभा के अध्यक्ष सुरेंद्र मेहता ने की जिसमें एजीसीयूटिव बॉडी के सभी प्रमुख सदस्य उपस्थित रहे। बैठक के दौरान बीते महीने में किए गए कार्यों की समीक्षा की गई तथा आगामी महीने में प्रस्तावित गतिविधियों पर विस्तार से विचार-विमर्श हुआ। खास तौर पर आगामी अप्रैल माह में आयोजित होने वाली भगवान श्री परशुराम जयंती को लेकर गहन चर्चा की गई। वक्ताओं ने बताया कि ब्राह्मण समाज द्वारा इस आयोजन की तैयारियां तीन

महीने पहले ही शुरू कर दी जाती हैं ताकि हर वर्ष की भांति इस बार भी जयंती को भव्य और सफल रूप से मनाया जा सके। बैठक में सभी कार्यकारी सदस्यों ने अपने-अपने सुझाव रखे और कार्यक्रम को नई दिशा देने को लेकर भी विचार साझा किए। इसके साथ ही ब्राह्मण समाज के उत्थान, संगठन को मजबूत करने और सामाजिक गतिविधियों को और प्रभावी बनाने पर भी चर्चा हुई। इस बैठक में अनिल भारद्वाज, सतपाल, सुनील शर्मा, मास्टर अमरनाथ शर्मा, बालकृष्ण शर्मा, योगराज शर्मा, सतीश शर्मा, दर्शन शर्मा और संचिन खजुरिया मुख्य रूप से उपस्थित रहे।

आईपीएस अधिकारी डॉ. हसीब मुगल विशिष्ट सेवाओं के लिए प्रतिष्ठित राष्ट्रपति पुलिस पदक से सम्मानित किया गया

श्रीनगर, 25 जनवरी (हि.स.)। एजीएमयूटी केडर के सम्मानित आईपीएस अधिकारी और कश्मीरी मूल के निवासी डॉ. मोहम्मद हसीब मुगल को विशिष्ट सेवाओं के लिए प्रतिष्ठित राष्ट्रपति पुलिस पदक से सम्मानित किया गया है।

अधिकारी के अनुसार डॉ. मोहम्मद हसीब मुगल को विशिष्ट सेवाओं के लिए राष्ट्रपति पुलिस पदक से सम्मानित किए जाने की घोषणा आज की गई।

डोडा जिले के भदरवाह के मूल निवासी डॉ. मुगल ने जामिया हमदद विश्वविद्यालय से वनस्पति विज्ञान (जीवविज्ञान) में डॉक्टरेट की उपाधि प्राप्त की है और कश्मीर और जम्मू दोनों क्षेत्रों में महत्वपूर्ण पदों पर कार्य किया है।

डॉ. मुगल हंदवाड़ा, किश्तवार, बारामूला, राजौरी और श्रीनगर के जिला पुलिस प्रमुख के रूप में अपनी

सेवाएं दे चुके हैं। उन्होंने 2019 से 2021 के महत्वपूर्ण समय के दौरान एसएसपी श्रीनगर के रूप में कार्य किया।

उन्होंने पुलिस उपाधीक्षक (संचालन) एसएसपी सतर्कता जम्मू एसएसपी सीआईडी ??कश्मीर और एसएसपी ट्रैफिक नेशनल हाईवे के पदों पर भी अपनी सेवाएं दी हैं। पदोन्नति के बाद उन्हें 2022 से 2024 के बीच डीआईजी राजौरी-पुंछ रेंज में तैनात किया गया। वर्तमान में वे डीआईजी ट्रैफिक जम्मू के पद पर कार्यरत हैं।

इससे पहले उन्हें सराहनीय सेवाओं के लिए राष्ट्रपति पुलिस पदक, वीरता के लिए पुलिस पदक (तीन बार), सराहनीय सेवाओं के लिए जम्मू-कश्मीर पुलिस पदक और वीरता के लिए जम्मू-कश्मीर पुलिस पदक से सम्मानित किया जा चुका है।

लापता नाबालिग लड़की हैदराबाद से बरामद, परिजनों को सौंपी

कटुआ, 25 जनवरी (हि.स.)। जिला पुलिस कटुआ ने त्वरित और प्रभावी कार्रवाई करते हुए हैदराबाद से एक 14 वर्षीय नाबालिग लड़की को सुरक्षित बरामद कर उसे उसके परिजनों से मिलाया जानकारी के अनुसार नाबालिग के लापता होने की शिकायत 19 जनवरी 2026 को थाना बिलावर में दर्ज की गई थी जिसके तहत मामला दर्ज कर जांच शुरू की गई। मामले की गंभीरता को देखते हुए पुलिस ने तकनीकी विश्लेषण और मानवीय सूचनाओं के आधार पर विशेष टीम गठित की। एसएसओ थाना बिलावर जहीर मुश्ताक के नेतृत्व में गठित पुलिस टीम ने दिल्ली और हैदराबाद सहित कई स्थानों पर तलाश की और आखिरकार नाबालिग को हैदराबाद से सुरक्षित बरामद किया। सभी कानूनी औपचारिकताएं पूरी करने के बाद बच्ची को उसके वैध अभिभावकों के सुपुर्द कर दिया गया।

विधायक डॉ. भारत भूषण ने किया विकास कार्यों का उद्घाटन, जनता दरबार में सुनीं समस्याएँ

कटुआ, 25 जनवरी (हि.स.)। कटुआ विधानसभा क्षेत्र के विधायक डॉ. भारत भूषण ने रविवार को नगरी-परोल, कटुआ एवं कीढ़िया क्षेत्रों में विकास कार्यों का उद्घाटन किया तथा जनता दरबार लगाकर लोगों की समस्याएँ सुनीं। वहीं नगरी-परोल में माता बाला सुंदरी मंदिर परिसर में हाई मास्ट लाइट तथा कटुआ में गुरुद्वारा श्री हरगोविंद साहिब के समीप डीप बोरेवेल का उद्घाटन किया गया, जिनके लिए विधायक निधि से धन उपलब्ध कराया गया। इसके अतिरिक्त विधायक ने वार्ड नंबर 21 में गली व नाली निर्माण कार्य का उद्घाटन किया तथा प्राथमिक स्वास्थ्य केंद्र शरोट का निरीक्षण कर भवन को शीघ्र उपयोग में लाने के निर्देश दिए। कीढ़िया पंचायत में आयोजित जनता दरबार व जनसंवाद कार्यक्रम में सैकड़ों लोगों ने भाग लिया और सड़क, पेड़जल, जल निकासी, बिजली आपूर्ति व बाढ़ से क्षतिग्रस्त ढांचे



की बहाली से जुड़ी समस्याएँ रखीं। विधायक डॉ. भारत भूषण ने सभी समस्याओं के समाधान का आश्वासन देते हुए कहा कि जनता की सेवा और क्षेत्र का

समग्र विकास उनकी प्राथमिकता है। उन्होंने बताया कि कटुआ पार्टी कार्यालय में प्रत्येक माह की 21 तारीख को जनता दरबार आयोजित किया जाएगा।

मनरेगा का नाम बदलने की कोशिश गरीबों के अधिकारों पर हमला : रमन भल्ला



जम्मू, 25 जनवरी (हि.स.)। अखिल भारतीय कांग्रेस कमेटी (एआईसीसी) द्वारा शुरू किए गए ‘मनरेगा बचाओ संग्राम’ अभियान के तहत जम्मू-कश्मीर प्रदेश कांग्रेस कमेटी के कार्यकारी अध्यक्ष रमन भल्ला ने रविवार को पंचायत अर्निया कूल में एक जनसभा को संबोधित किया। यह कार्यक्रम जिला जम्मू ग्रामीण कमेटी की ओर से आयोजित किया गया, जिसमें केंद्र सरकार द्वारा महात्मा गांधी राष्ट्रीय ग्रामीण

रोजगार गारंटी अधिनियम (मनरेगा) का नाम बदलने के फैसले के खिलाफ जोरदार विरोध दर्ज कराया गया। सभा को संबोधित करते हुए रमन भल्ला ने कहा कि मनरेगा केवल एक कल्याणकारी योजना नहीं, बल्कि ग्रामीण भारत के गरीब और कमजोर वर्गों के लिए सामाजिक सुरक्षा की मजबूत ढाल है। उन्होंने कहा कि इस ऐतिहासिक कानून की पहचान को कमजोर करना या इसका नाम बदलना गरीबों के

अधिकारों पर सीधा हमला है। भल्ला ने कहा कि महात्मा गांधी का नाम सत्य, न्याय और वंचितों के सशक्तिकरण से जुड़ा हुआ है और इसे हटाने की कोशिश समावेशी विकास की मूल भावना को मिटाने का प्रयास है। रमन भल्ला ने जम्मू-कश्मीर में बढ़ती बेरोजगारी, विशेषकर युवाओं के बीच नौकरी के अवसरों की कमी और भर्ती प्रक्रियाओं में देरी पर गहरी चिंता जताई। उन्होंने कहा कि सरकारी

दावों के विपरीत जमीनी हकीकत यह है कि पढ़े-लिखे युवा रोजगार के लिए भटक रहे हैं और इससे उनमें निराशा बढ़ रही है। उन्होंने सरकार से स्थायी रोजगार सृजन के लिए तत्काल ठोस कदम उठाने की मांग की। उन्होंने ग्रामीण और अर्ध-शहरी क्षेत्रों में बिगड़ती बुनियादी सुविधाओं का भी मुद्दा उठाया। भल्ला ने कहा कि लोग पेयजल संकट, अनियमित बिजली आपूर्ति, खराब सड़कों और स्वास्थ्य सुविधाओं की कमी से जूझ रहे हैं। बढ़ती महंगाई, ईंधन और जरूरी वस्तुओं की कीमतों ने आम लोगों पर अतिरिक्त बोझ डाल दिया है। उन्होंने कहा कि नाम बदलने जैसे प्रतीकात्मक कदमों के बजाय सरकार को इन वास्तविक समस्याओं पर ध्यान देना चाहिए। कार्यक्रम में जिला जम्मू ग्रामीण अध्यक्ष नीरज कुंदन ने भी कांग्रेस नेतृत्व के रुख का समर्थन करते हुए कहा कि मनरेगा ने जम्मू जिले के ग्रामीण परिवारों को रोजगार सुरक्षा प्रदान करने में अहम भूमिका निभाई है।

शेयर बाजार में हल्लाकार! टॉप 10 कंपनियों के डूबे 2.51 लाख करोड़, RIL सबसे बड़ी लूजर

एजेंसी नई दिल्ली देश की सबसे बड़ी कंपनी रिलायंस इंडस्ट्रीज के शेयरों में जनवरी के महीने में 12 फीसदी से ज्यादा का नुकसान हो चुका है. पिछले कुछ हफ्तों में रिलायंस इंडस्ट्रीज देश की सबसे बड़ी लूजर कंपनी साबित हुई है. उसका कारण भी है. कंपनी की वैल्यूएशन में लगातार गिरावट देखने को मिली है. पिछले हफ्तों के आंकड़ों को देखें तो मार्केट कैप के हिसाब से रिलायंस इंडस्ट्रीज को सबसे ज्यादा नुकसान हुआ है. ये नुकसान करीब एक लाख करोड़ रुपए है.

वैसे पिछले हफ्ते देश की टॉप 10 सबसे मूल्यवान कंपनियों में से 9 कंपनियों के ज्वाइंट मार्केट कैप से 2.51 लाख करोड़ रुपए कम हो गए. जिसमें रिलायंस इंडस्ट्रीज को सबसे ज्यादा नुकसान हुआ.

रिलायंस इंडस्ट्रीज के अलावा एचडीएफसी बैंक, आईसीआईसीआई बैंक और भारती एयरटेल जैसी टॉप कंपनियों के मार्कप कैप में गिरावट देखने को मिली है.

शेयर बाजार में कमजोरी के चलते यह गिरावट आई. सिर्फ एक कंपनी हिंदुस्तान ग्रुनिलीवर कंपनी ऐसी रही जिसके मार्केट कैप में इजाफा देखने को मिला. आंकड़ों को देखें तो एफएमसीजी कंपनी की वैल्यूएशन में 12 हजार करोड़ रुपए से ज्यादा की कमाई करा डाली. जानकारों की मानें तो आने वाले दिनों में पंतजलि के शेयरों में गिरावट का दौर देखने को मिल सकता है. आइए आपको भी बताते हैं कि आखिर किस कंपनी के मार्केट कैप में कितनी गिरावट देखने को मिली है.

गिरते बाजार में पतंजलि का कमाल, सेंसेक्स-निफ्टी को पीछे छोड़ निवेशकों को किया मालामाल

एजेंसी नई दिल्ली 1भले ही शेयर बाजार में लगातार गिरावट देखने को मिल रही हो, लेकिन बीते हफ्ते लगातार तीन कारोबारी दिन पतंजलि फूड्स के शेयरों में इजाफा देखने को मिली. खास बात तो ये है कि इन तीनों में कंपनी के शेयरों में करीब 2 फीसदी का इजाफा देखने को मिला. जबकि सेंसेक्स और निफ्टी में 0.70 फीसदी की गिरावट देखने को मिली. जहां शेयर बाजार में ओवरऑल निवेशकों को 3 दिनों में नुकसान हुआ. वहीं दूसरी ओर पतंजलि ने अपने निवेशकों को 1 हजार करोड़ रुपए से ज्यादा की कमाई करा डाली. जानकारों की मानें तो आने वाले दिनों में पतंजलि के शेयरों में गिरावट का दौर देखने को मिल सकता है. आइए आपको भी बताते हैं कि आखिर गिरते शेयर बाजार में पतंजलि फूड्स के शेयरों का प्रदर्शन कैसा देखने को मिला.

पतंजलि के शेयरों में तेजी

पिछले हफ्ते के आखिरी के तीन कारोबारी दिनों में पतंजलि फूड फूड्स के शेयरों में तेजी देखने को मिली. आंकड़ों को देखें तो 20 जनवरी को कंपनी का शेयर गिरावट के साथ 502 रुपए पर बंद हुआ था. उसके बाद 21, 22 और 23 जनवरी को कंपनी के शेयरों में तेजी देखने की मिली और कंपनी का शेयर 1.95 फीसदी की तेजी के साथ 511.80 रुपए पर पहुंचकर बंद हुआ. वैसे शुक्रवार को कंपनी का शेयर 515 रुपए के साथ दिन के हाई पर पहुंच गया था. शेयर बाजार बंद होने तक कंपनी के शेयर मामूली तेजी के साथ बंद हुआ था.

तीन दिनों में कितनी कमाई

लगातार तीन कारोबारी दिनों में तेजी की वजह से कंपनी की वैल्यूएशन में बढ़ोतरी देखने को मिली. आंकड़ों को देखें तो 20 जनवरी को कंपनी का मार्केट कैप 54,608.98 करोड़ रुपए पर आ गया था. जिसमें 23 जनवरी को इजाफा देखने को मिला और शेयर बाजार बंद होने तक कंपनी की वैल्यूएशन 55,675.05 करोड़ रुपए पर आ गई. इसका मतलब है कि तीन दिनों में कंपनी की वैल्यूएशन में 1,066.07 करोड़ रुपए की बढ़ोतरी देखने को मिली.

सेंसेक्स और निफ्टी में गिरावट

खास बात तो ये है कि इन कारोबारी दिनों में सेंसेक्स और निफ्टी में बड़ी गिरावट देखने को मिली. आंकड़ों को देखें तो 20 जनवरी को सेंसेक्स 82,180.47 अंकों पर दिखाई दिया था. जोकि 23 जनवरी को 81,537.70 अंकों पर गिरकर बंद हुआ. इसका मतलब है कि इस दौरान सेंसेक्स में 0.78 फीसदी की गिरावट देखने को मिली. अगर बात बॉम्बे स्टॉक एक्सचेंज के प्रमुख सूचकांक निफ्टी की करें तो 20 जनवरी को आंकड़ा 25,232.50 अंकों पर था, जो 23 जनवरी को 0.73 फीसदी घटकर .

रूस से ‘ब्रेकअप’, खाड़ी देशों से ‘पैचअप’! भारत के नए ‘ऑयल गेम’ से चौंकी दुनिया

एजेंसी नई दिल्ली 1 अमेरिकी राष्ट्रपति के रूसी ऑयल टैरिफ के बाद भारत ने अपने ऑयल गेम को पूरी तरह से बदल दिया है. अगर इस बात को यूं कहें कि भारत का रूसी तेल से ब्रेकअप और खाड़ी देशों के तेल के पैचअप हो गया है, तो गलत नहीं होगा. वास्तव में रूसी तेल की सप्लाई में लगातार कमी देखने को मिल रही है. वहीं खाड़ी देशों के कच्चे तेल की सप्लाई में इजाफा देखने को मिल रहा है. भारत के इस ऑयल गेम से पूरी दुनिया चौंक गई है. वहीं दूसरी ओर भारत ने हाल के दिनों में कुछ नए देशों के साथ ऑयल सप्लाई की डील की है. आइए आपको भी बताते हैं कि आखिर आंकड़े किस तरह की कहानी बयां कर रहे हैं?

कैसे बढ़ रही खाड़ी देशों की सप्लाई?

भारत ने कच्चे तेल के आयात की रणनीति में बदलाव करते हुए कम जोखिम वाली सप्लाई पर जोर दिया है. इसमें पश्चिम एशिया की हिस्सेदारी बढ़ रही है, जबकि सीमित मात्रा में रूस से सप्लाई भी बनी हुई है. विश्लेषण फर्म केपलर के आंकड़ों के अनुसार जनवरी के पहले तीन हफ्तों में रूसी कच्चे तेल का आयात गिरकर लगभग 11 लाख बैरल प्रतिदिन रह गया, जो पिछले महीने औसतन 12.1 लाख बैरल प्रतिदिन और मई 2025 में 20 लाख बैरल प्रतिदिन से थोड़ा अधिक था.

भारत अपनी कच्चे तेल की जरूरतों को पूरा करने के लिए लगभग 90 प्रतिशत आयात पर निर्भर है. केपलर के आंकड़ों के अनुसार इराक अब रूस के बराबर मात्रा में सप्लाई कर रहा है, जबकि दिसंबर 2025 में यह औसतन 9,04,000 बैरल प्रतिदिन था. सऊदी अरब से



आने वाली मात्रा भी इस महीने बढ़कर 9,24,000 बैरल प्रतिदिन हो गई है, जो दिसंबर में 7,10,000 बैरल प्रतिदिन और अप्रैल 2025 में 5,39,000 बैरल प्रतिदिन थी.

2022 ने रूस ने छोड़ा था इराक को पीछे

रूस 2022 में इराक को पीछे छोड़कर भारत का टॉप सप्लायर बन गया था, जब भारतीय रिफाइनरी ने भारी छूट वाले रूसी तेल को खरीदने के लिए तेजी

दिखाई थी. दरअसल यूक्रेन पर मास्को के आक्रमण के बाद यूरोप और अन्य पश्चिमी देशों ने रूस से तेल खरीदना बंद कर दिया था. केपलर के शोध विश्लेषक सुमित रितोलिया ने कहा कि जनवरी 2026 में भारत की कच्चे तेल की खरीद कम जोखिम वाली और अधिक विश्वसनीय आपूर्ति की ओर एक स्पष्ट बदलाव दिखाती है. इसमें पश्चिम एशिया की हिस्सेदारी बढ़ रही है, जबकि सीमित मात्रा में रूस का प्रवाह भी बना हुआ है.

वाहनों और डीजल जनरेटरों में ईंधन की बचत और प्रदूषण कम करने की दिशा में एक क्रांतिकारी कदम

नई दिल्ली, एजेंसी। एएचओडीएस टेक्नोलॉजीज का स्वदेशी हाइड्रोजन डुअल फ्यूल किट (एचडीएफके), जिसे कंपनी ने पेटेंट भी कराया है, वाहनों और डीजल जनरेटरों में उत्सर्जन और जीवाश्म ईंधनकी खपत कम करने के लिए एक बेहद प्रभावी समाधान बनकर उभरा है। इस नवाचार को हाल ही में तब बड़ी सफलता मिली जब इसे विजयवाड़ा, आंध्र प्रदेश में आयोजित एक समारोह में बेस्ट इमर्जिंग हाइड्रोजन मोबिलिटी वेंचर के लिए प्रतिष्ठित एनर्शिया अवार्ड 2026’ से सम्मानित किया गया। आईआईटी दिल्ली में विकसित, एएचओडीएस हाइड्रोजन डुअल फ्यूल किट अपने आप में एक अनोखा आविष्कार है जो टेलपाइप उत्सर्जन (धुएँ) में 70 प्रतिशत तक की कमी और ईंधन में लगभग 20 प्रतिशत तक की बचत करता है। यह तकनीक ऑटोमोटिव, बिजली उत्पादन, भंडारियाँ, बाँयलर, कृषि मशीनरी और औद्योगिक अनुप्रयोगों सहित कई क्षेत्रों के लिए उपयोगी है, जो इसे स्वच्छ ऊर्जा की ओर बढ़ने का एक व्यावहारिक और कारगर उपाय बनाती है। इस किट को विभिन्न उद्योगों जैसे कि पेय पदार्थ, विनिर्माण, वस्त्र और इलेक्ट्रिक वाहन चार्जिंग इन्फ्रास्ट्रक्चर में डीजल पावर जनरेटरों में सफलतापूर्वक लगाया जा चुका है। विशेष रूप से, यह किट पुराने हो चुके वाहनोके लिए एक विशेष और असरदार समाधान प्रदान करती है, जिससे वाहन बदले बिना ही प्रदूषण में भारी कमी लाई जा सकती है।



सीपीसीबी और जीएनसीटीडी के समक्ष औपचारिक प्रस्तुतियां दी हैं और प्रस्ताव जमा किए हैं। एएचओडीएस डुअल फ्यूल किट, जिसे एडीएफके के नाम से भी जाना जाता है, ने नेत्रा टेक्नोलॉजी रेंडिनेसे लेवल (टीआरएल) 7 प्रमाणन प्राप्त कर लिया है और एमआईडीसी साइकिल के तहत इसका सफल व्हीकल चेसिस डायनेमोमीटर परीक्षण भी किया गया है। यह प्रणाली मॉड्यूलर है, अपने आप में पूर्ण है और इसे किसी बाहरी गैस सप्लाई इन्फ्रास्ट्रक्चर की आवश्यकता नहीं होती। यही खूबी इसे पहाड़ी और रेगिस्तानी इलाकों जैसे दूर-दराज के क्षेत्रों के लिए विशेष रूप से उपयुक्त बनाती है। एएचओडीएस समाधान की सबसे बड़ी खासियत यह है कि इसके लिए ईंजन में किसी भी तरह के बदलावकी जरूरत नहीं पड़ती। इसमें पीने के पानी के इलेक्ट्रोलिसिस के जरिए माँग के अनुसार हाइड्रोजन तैयार की जाती है।

सुपरफास्ट होगी देश की तरक्की! रेलवे बनेगा ‘दुनिया का पावरहाउस’, बजट में मेगा प्लान तैयार

एजेंसी नई दिल्ली 1केंद्रीय बजट 2026 के नजदीक आने के साथ ही एक जाना-पहचाना सवाल फिर से उठ खड़ा हुआ है- क्या सरकार को भारतीय रेलवे के प्राइवटाइजेशन पर जोर देना चाहिए? वास्तविकता को समझना आसान नहीं है, और यह तभी सामने आती है जब कुछ कारणों टूटने लगती हैं. भारतीय रेलवे को «भारत की लाइफलाइन» कहा जाता है. यह न केवल इकोनॉमी का मजबूत पिलर है, बल्कि देश के सामाजिक और आर्थिक ताने-बाने में गहराई से समाया हुआ है. हालाँकि, मुख्य वास्तविकता यह है कि रेलवे हाईवे या एयरपोर्ट से अलग है. अगर देश के डेवलपमेंट को सुपरफास्ट बनाना है तो रेलवे को एक ऐसा पावरहाउस बनाना जरूरी है जिससे देश की

तरक्की में कोई रुकावट ना आए. इस बार बजट में देश के रेलवे को लेकर कोई बड़ा अहम फैसले होना काफी जरूरी हो गया है. आइए आपको भी बताते हैं कि आखिर इस पर जानकारों का क्या कहना है.

भारत की ग्रोथ स्टोरी में ट्रांसपोर्ट का महत्व

भारत की शहरी और आर्थिक महत्वाकांक्षाएँ ट्रांसपोर्ट कैपेसिटी से अविभाज्य रूप से जुड़ी हुई हैं. सिस्ट्रॉ इंडिया के एमडी हरि कुमार सोमलराजू ने ईटी की रिपोर्ट में कहा कि शहरीकरण और जीडीपी ग्रोथ के बीच संबंध स्पष्ट है. अधिकांश विकसित अर्थव्यवस्थाओं में प्रति दस लाख शहरी आबादी पर 5 किमी से अधिक मेट्रो रेल नेटवर्क है. भारत में 1,000 किमी से अधिक का विश्व का तीसरा सबसे बड़ा मेट्रो नेटवर्क होने



के बावजूद, यह आंकड़ा प्रति दस लाख पर लगभग 1.9 किमी है, जो इस लिमिट से काफी कम है.

सोमलराजू ने मीडिया रिपोर्ट में कहा कि कुशल और सुदृढ़ परिवहन के लिए जानी जाती है।आंतरिक संसाधनों से विरोधित यह निवेश 18 महीनों की अवधि में किया जाएगा और यह क्यूपिड की रितेल उपस्थिति को मजबूत करने, बाजार तक पहुंच और पैठ बढ़ाने तथा उच्च संभावनाओं वाले क्षेत्रों में विकास को गति देने की रणनीति की दिशा में एक महत्वपूर्ण

रणबीर कपूर बने पीएनजी ज्वेलर्स के नए ब्रांड एंबेसडर, विरासत और आधुनिकता के नए अध्याय की शुरुआत

मुंबई, एजेंसी। वर्ष 1832 से चली रही विरासत और भारत के सबसे प्रतिष्ठित आभूषण ब्रांड्स में से एक, पीएनजी ज्वेलर्स ने बॉलीवुड सुपरस्टार रणबीर कपूर को अपना नया ब्रांड एंबेसडर नियुक्त करने की घोषणा की है. परंपरा, विश्वासार्हता और आधुनिक आकर्षण के साथ रणबीर कपूर पीएनजी ज्वेलर्स की सफर में एक रोमांचक नया अध्याय जोड़ते हैं, क्योंकि ब्रांड अपनी राखीयमौजूदगी को और मजबूत कर रहा है. महाराष्ट्र में स्थापित और अब पूरे भारत व विदेशों में आत्मविश्वास के साथ विस्तार कर रहा पीएनजी ज्वेलर्स, डॉ. सौरभ गाडगीळ के नेतृत्व में एक स्पष्ट और दूरदर्शी सोच के साथ आगे बढ़ रहा है. रणबीर कपूर के साथ यह साझेदारी ब्रांड के विकास को दर्शाती है, साथ ही अपने मूल्यों विश्वास,



पीढ़ी का प्रतिनिधित्व करने वाले रणबीर की फिल्मी विरासत और उनकी हिंदी फिल्म प्रेमियों के बीच उनके बड़े फैन की संख्या इस सहयोग को पीएनजी ज्वेलर्स के अगले विकास पड़ाव के लिए एक

महत्वपूर्ण मील का पत्थर बनाती है, जो भारत के सभी आयु वर्गों को जोड़ने में मदद करेगी. जनवरी 2026 से शुरू होने वाला यह सहयोग, रणबीर कपूर को मौजूदा ब्रांड फेस के साथ पीएनजी ज्वेलर्स का एंबेसडर बनाएगा। उनकी भूमिका राष्ट्रीयस्तर पर ब्रांड की पहचान को मजबूत करने,भरोसा बढ़ाने और एंडोर्समेंट, एडवोकेसी और ब्रांड से जुड़ी पहलों के जरिए पीएनजी ज्वेलर्स की विरासत को और व्यापक बनाने पर केंद्रित होगी. हालांकि इस सहयोग के तहत किसी विशेष कलेक्शन का लॉन्च नहीं किया जा रहा है, लेकिन यह साझेदारी ब्रांड

की दीर्घकालिक विकास रणनीति और राष्ट्रीय रितेल विस्तार में एक महत्वपूर्ण संकेत है. इस सहयोग पर बोलते हुए अभिनेता रणबीर कपूर ने कहा, पीएनजी ज्वेलर्स एक ऐसी विरासत का प्रतीक है जो पीढ़ियों से चली आ रही है,जो विश्वास व मूल्यों पर आधारित है, जो सच में मुझसे मेल खाते हैं . अपनाने वाले इस ब्रांड का हिस्सा बनना मेरे लिए बेहद स्वाभाविक है, और इस सफर में उनके साथ जुड़कर मुझे गर्व महसूस हो रहा है. इस साझेदारी को लेकर अपनी खुशी और इसके ब्रांड पर दूरगामी प्रभाव को साझा करते हुए पीएनजी ज्वेलर्स के अध्यक्ष और व्यवस्थापकीय संचालक डॉ. सौरभ गाडगीळ ने कहा, रणबीर कपूर विरासत और आधुनिक आकांक्षाओं का एक आदर्श संतुलन प्रस्तुत करते हैं.

टैक्सप्रोडक्ट के तौर पर नहीं डीएसपी म्यूचुअल फंडने ईएलएसएस को एक अनुशासन टूल के तौर पर पेश किया

मुंबई, एजेंसी। यह सही है कि भारतीय इवेस्टर्स के पास पहले से कहीं ज्यादा इक्विटी प्रोडक्ट का एक्सेस है, लेकिन बाजार साइकल के जरिए इवेस्ट करना एक चुनौती बनी हुई है। डीएसपी म्यूचुअल फंड ने एक ऐसे परिप्रेक्ष्य की ओर संकेत किया है जो इक्विटी लिंकड सेविंग स्कीम (ईएलएसएस) को मुख्य रूप से टैक्स-सेविंग उपकरणों के रूप में नहीं, बल्कि ऐसे प्रोडक्ट के रूप में दिखाता है जो लंबे समय तक इवेस्टिंग में व्यवहार संबंधी दुरी को कम करने में सहायता कर सकते हैं।

इवेस्टर्स के बढ़ते सेगमेंट के लिए सेक्शन 80ए के तहत टैक्स संबंधी विचार का कोई अर्थ नहीं होने के कारण ईएलएसएस ने हालिया बरसों में माइंडशेयर में कमी देखी है। हालाँकि, डीएसपी म्यूचुअल फंड का मानना ​​है कि टैक्सेशन के अतिरिक्त कारणों के बावजूद ईएलएसएस की संरचनात्मक विशेषताएँ, विशेष रूप से अनिवार्य तीन साल का लॉक-इन, प्रासंगिकता बनाए रखते हैं। डीएसपी म्यूचुअल फंड के हेड कंज्यूमर ग्रोथ मार्केटिंग, मनीष राठी ने कहा, इवेस्टर्स के परिणाम अक्सर प्रोडक्ट सिलेक्शन से कम और व्यवहार से ज्यादा प्रभावित होते हैं। अस्थिरता की अवधि में, इवेस्टर्स जल्दी बाहर निकलते हैं, गति का पीछा करते हैं या बाजार की शॉर्ट-टर्म उठा-पटक का जवाब देते हैं। ईएलएसएस की लॉक-इन सुविधा इवेस्टर्स को साइकल के जरिए इवेस्ट करने के लिए प्रोत्साहित करके इन रूढ़ानों को कम करने में मदद कर सकती है। डीएसपी के इंटरनल डेटा से यह संकेत मिलता है कि डिजिटल, डू-इट-योरसेल्फ इक्विटी इवेस्टर्स के लिए औसत होल्डिंग अवधि लगभग 2.5 वर्ष है, जो आम तौर पर लॉन्ग-टर्म धन के सृजन के लिए जरूरत से कम है। इस संदर्भ में, ईएलएसएस अपने वैधानिक तीन साल के लॉक-इन और विविध इक्विटी एक्सपोजर के साथ निर्माण और ऐतिहासिक परिणामों के संदर्भ में एक फ्लेक्सिकैप-स्टाइल इक्विटी प्रोडक्ट की तरह काम करता है, जबकि लागू किया गया इवेस्टमेंट अनुशासन का एक तत्व जोड़ता है। राठी ने कहा, यह ईएलएसएस को आज के इवेस्टर के वातावरण के लिए प्रासंगिक बनाता है। जब स्वाभाविक झुकाव शॉर्ट-टर्म बाजार मूवमेंट पर प्रतिक्रिया करना है, तो एक प्रोडक्ट संरचना जो इवेस्टर्स को लंबे समय तक इवेस्ट करते रहने के लिए प्रेरित करती है।

एलजी इलेक्ट्रॉनिक्स इंडिया लिमिटेड ने उद्योग में बनाई बढ़त

नई दिल्ली, 21 जनवरी 2026 – गर्मियों के पीक सीजन से पहले, एलजी इलेक्ट्रॉनिक्स इंडिया लिमिटेड , सबसे भरोसेमंद ब्रांड (इलेक्ट्रॉनिक्स श्रेणी में) ने घोषणा की है कि विह 2026 के नए ब्यूरो ऑफ एनर्जी एफिशिएंसी (बीईई) स्टार रेटिंग मानकों के पूरी तरह अनुरूप एयर कंडीशनरों की व्यापक रेंज पेश करने वाली शुरुआती कंपनियों में शामिल है। एलजीआईआईएल की यह अग्रिम पहल सुनिश्चित करती है कि भारतीय उपभोक्ताओं को आज ही सबसे उन्नत और ऊर्जा-कुशल कूलिंग तकनीक उपलब्ध हो सके। नए बीईई मानक ऊर्जा दक्षता के स्तर में एक बड़ा बदलाव दर्शाते हैं, जिससे पूरे उद्योग के लिए मानक और ऊंचे हो गए हैं और भारत को वैश्विक ऊर्जा प्रदर्शन मानकों के अनुरूप लाया गया है।एलजीआईआईएल ने अपने पोर्टफोलियो को पहले ही अपग्रेड कर लिया है, जो उसकी स्थिरता और जिम्मेदार उत्पाद विकास के प्रति प्रतिबद्धता को दर्शाता है। संजय चितकारा, को-चीफ सेल्स एंड मार्केटिंग ऑफिसर, टिप्पणी करते हुए कहा, जैसे-जैसे भारत सख्त ऊर्जा दक्षता मानकों की ओर बढ़ रहा है, एलजी इलेक्ट्रॉनिक्स इंडिया लिमिटेड इस बदलाव को शुरुआती अनुपालन और भविष्य के लिए तैयार उत्पाद नवाचार के माध्यम से समर्थन देने के लिए प्रतिबद्ध है। नए बीईई मानकों के अनुरूप पहले से तैयार हमारे पोर्टफोलियो के साथ, एलजीआईआईएल नए सीजन में पूरी तरह तैयार है कि वह अपने उपभोक्ताओं को भरोसेमंद, ऊर्जा-कुशल एयर कंडीशनिंग समाधान प्रदान करे।

सूचित एवं सक्रिय नागरिक भारत के लोकतांत्रिक ढांचे को सशक्त बनाने की कुंजी :उपराज्यपाल लद्दाख

लेह, 25 जनवरी। 16वें राष्ट्रीय मतदाता दिवस के अवसर पर लद्दाख के माननीय उपराज्यपाल श्री कविंदर गुप्ता ने भारत के लोकतांत्रिक ढांचे को मजबूत करने में सूचित एवं सक्रिय नागरिकों की अहम भूमिका पर जोर दिया। उन्होंने नागरिक जागरूकता और निर्वाचन प्रक्रिया में जिम्मेदार भागीदारी का आह्वान किया।

उपराज्यपाल एपीजे अब्दुल कलाम एक्सटेंशन सेंटर ऑडिटोरियम हॉल में आयोजित 16वें राष्ट्रीय मतदाता दिवस समारोह को संबोधित कर रहे थे। इस वर्ष के आयोजन की थीम माय इंडिया, माय वोट रही, जिसका टैगलाइन था — भारतीय लोकतंत्र के केंद्र में नागरिक।

कार्यक्रम को संबोधित करते हुए उपराज्यपाल ने इस वर्ष की थीम के महत्व को रेखांकित करते हुए कहा कि लोकतंत्र केवल संस्थानों से नहीं, बल्कि प्रत्येक मतदाता की जागरूक भागीदारी से शुरू होता है। उन्होंने कहा कि हर एक वोट देश के विकास, प्राथमिकताओं और भविष्य की दिशा तय करने में निर्णायक भूमिका निभाता है।

उपराज्यपाल ने कठिन भौगोलिक परिस्थितियों के बावजूद लोकतंत्र में अटूट विश्वास रखने के लिए लद्दाख की जनता की सराहना की। उन्होंने कहा कि लद्दाख लोकतांत्रिक प्रतिबद्धता का एक सशक्त उदाहरण है और कठिन भू-भाग कभी भी लोकतांत्रिक भावना को कमजोर नहीं कर सकता।

माननीय प्रधानमंत्री श्री नरेंद्र मोदी के विजन का उल्लेख करते हुए उपराज्यपाल ने कहा कि लोकतंत्र की वास्तविक शक्ति



जनभागीदारी में निहित है, विशेषकर मतदान के माध्यम से। उन्होंने युवाओं से लोकतांत्रिक प्रक्रिया में सक्रिय रूप से जुड़ने का आह्वान किया और कहा कि युवा मतदाता न केवल वर्तमान के भागीदार हैं बल्कि भारत के भविष्य के निर्माता भी हैं।

पहली बार मतदान करने वाले युवाओं को संबोधित करते हुए श्री कविंदर गुप्ता ने युवा पीढ़ी की क्षमता पर विश्वास जताया। उन्होंने कहा कि विकसित भारत 2047 का लक्ष्य मुख्यतः आज के युवाओं पर निर्भर करेगा, विशेषकर लद्दाख के युवाओं पर, जिसे वर्ष 2019 में एक अलग प्रशासनिक पहचान प्राप्त हुई।

उपराज्यपाल ने इस बात पर जोर दिया कि लद्दाख का विकास उसकी विशिष्ट संस्कृति,

परंपराओं और संवेदनशील पर्यावरण के संरक्षण के साथ होना चाहिए।

उन्होंने युवाओं से आह्वान किया कि वे लद्दाख को आधुनिक, समृद्ध और आत्मनिर्भर क्षेत्र बनाने के लिए कार्य करें, साथ ही इसकी पारिस्थितिकी और सांस्कृतिक विरासत को भी संरक्षित रखें।

उन्होंने सभी पात्र नागरिकों से निर्वाचन नामावली शुद्धिकरण प्रक्रिया में सक्रिय भागीदारी करने की अपील की तथा 18 वर्ष की आयु पूर्ण कर चुके नए मतदाताओं को संबंधित बूथ लेवल अधिकारियों के माध्यम से पंजीकरण कराने के लिए प्रेरित किया।

उपराज्यपाल ने भारतीय निर्वाचन आयोग, जिला प्रशासन, बूथ लेवल अधिकारियों, स्वयंसेवकों और सुरक्षा बलों के प्रति आभार

व्यक्त किया, जिनके प्रयासों से क्षेत्र में स्वतंत्र, निष्पक्ष और सुचारु चुनाव संपन्न होते हैं।

अपने संबोधन के समापन पर उपराज्यपाल ने सामूहिक रूप से यह संकल्प लेने का आह्वान किया कि हम स्वयं मतदान करेंगे, दूसरों को भी प्रेरित करेंगे, लोकतांत्रिक मूल्यों—एकता और निष्पक्षता—को बनाए रखेंगे तथा एक सशक्त, समावेशी और विकसित भारत के निर्माण में सक्रिय योगदान देंगे, ताकि लद्दाख का प्रत्येक पात्र नागरिक पंजीकृत, जागरूक और सशक्त हो।

इससे पूर्व, उपराज्यपाल ने लेह के मुख्य बाजार में 16वें राष्ट्रीय मतदाता दिवस विशेष शिविर स्टॉल का वर्चुअल उद्घाटन किया, 10 पहली बार मतदान करने वाले मतदाताओं को ईपीआईसी कार्ड वितरित किए तथा

▶▶ माय इंडिया, माय वोट' हर नागरिक की शक्ति को दर्शाता है- कविंदर
▶▶ हर वोट राष्ट्र के विकास और प्राथमिकताओं को तय करने में निर्णायक भूमिका निभाता है
▶▶ विकसित भारत 2047 के लिए युवाओं को राष्ट्र निर्माण की जिम्मेदारी निभानी होगी
▶▶ नए मतदाताओं से संबंधित बीएलओ के माध्यम से पंजीकरण कराने की अपील
▶▶ राष्ट्रीय मतदाता दिवस शिविर का वर्चुअल उद्घाटन, पहली बार मतदान करने वालों को ईपीआईसी वितरित

दिव्यांगजनों के कल्याण हेतु PAGIR को 10 लाख अनुदान देने की घोषणा की।

मुख्य सचिव श्री आशीष कुंद्रा ने राष्ट्रीय मतदाता दिवस को लोकतंत्र के उत्सव का विशेष अवसर बताया। उन्होंने स्वतंत्रता के बाद भारत द्वारा लोकतंत्र को अपनाने के निर्णय को याद किया और हर पाँच वर्ष में निष्पक्ष चुनाव कराने के लिए निर्वाचन आयोग की सराहना की। उन्होंने चुनावी तंत्र को मजबूत करने में चुनाव अधिकारियों की भूमिका को भी रेखांकित किया।

यह कहते हुए कि हर वोट मायने रखता है, उन्होंने मतदाता पंजीकरण विशेषकर युवाओं और पहली बार मतदान करने वालों के नामांकन पर जोर दिया। उन्होंने स्कूल एवं उच्च शिक्षा विभागों को विद्यालयों और महाविद्यालयों में पंजीकरण अभियान चलाने के निर्देश दिए और सभी नागरिकों से अपने मतधिकार का प्रयोग करने की अपील की। राज्य निर्वाचन आइकॉन—प्रसिद्ध गायक व

अभिनेता फोंसोक लद्दाखी, प्रसिद्ध फिल्म निर्माता स्ताजिन दोरजे झा और PAGIR से त्सेवांग दोरजे—ने भी अपने अनुभव साझा किए और लोकसभा चुनावों के दौरान लद्दाख की जनता को मतदान के लिए प्रेरित करने में अपनी भूमिका पर प्रकाश डाला।

इससे पूर्व, उपायुक्त लेह एवं जिला निर्वाचन अधिकारी ने स्वागत भाषण प्रस्तुत किया।

इस अवसर पर लोकतांत्रिक मूल्यों को बनाए रखने और निर्वाचन प्रक्रिया में जिम्मेदार भागीदारी का मतदाता शपथ ग्रहण भी कराया गया। शावा म्यूजिकल बैंड ने सांस्कृतिक प्रस्तुति दी।

कार्यक्रम में प्रशासनिक सचिव श्रीमती भानु प्रभा, एडीसी लेह श्री गुलाम मोहम्मद, DIHAR के वैज्ञानिक श्री निलेश शर्मा, बूथ लेवल अधिकारी, पहली बार मतदान करने वाले मतदाता एवं अन्य वरिष्ठ अधिकारी उपस्थित रहे।

राष्ट्रीय मतदाता दिवस-युवाओं से मतदान में सक्रिय भागीदारी की अपील

कटुआ, 25 जनवरी (हि.स.)। जिला निर्वाचन कार्यालय कटुआ द्वारा 16वां राष्ट्रीय मतदाता दिवस राजकीय डिग्री कॉलेज (बॉयज) कटुआ के ऑडिटोरियम में उत्साहपूर्वक मनाया गया।

कार्यक्रम का उद्देश्य लोकतांत्रिक मूल्यों को सुदृढ़

करना और विशेष रूप से युवाओं को जागरूक एवं जिम्मेदार मतदान के लिए प्रेरित करना रहा।

कार्यक्रम का शुभारंभ मुख्य अतिथि अतिरिक्त उपायुक्त कटुआ सुरेंद्र मोहन शर्मा ने दीप प्रज्वलन कर किया। इस अवसर पर एडीसी कटुआ

विशवजीत सिंह, ईआरओ कटुआ, ईआरओ जसरोटा सहित विभिन्न विभागों के अधिकारी, शिक्षक तथा बड़ी संख्या में छात्र-छात्राएं उपस्थित रहे।

कार्यक्रम के दौरान संगोष्ठी, स्क्रिप्ट और नुक्कड़ नाटक के माध्यम से मतदान के महत्व,

नैतिक चुनावी भागीदारी और युवाओं की भूमिका पर प्रभावी संदेश दिए गए। प्रतिभागियों ने हस्ताक्षर अभियान में भाग लिया और मतदाता शपथ भी ली।

संगोष्ठी प्रतियोगिता में लक्ष्मी (जीडीसी महिला) ने प्रथम, नैन्सी कांगोतरा ने द्वितीय और सुमन शर्मा ने तृतीय स्थान प्राप्त

किया। विजेताओं व प्रतिभागियों को सम्मानित किया गया। अपने संबोधन में एडीसी सुरेंद्र मोहन शर्मा ने प्रथम बार मतदान करने वाले युवाओं से लोकतांत्रिक प्रक्रिया में सक्रिय भागीदारी की अपील करते हुए अधिकतम मतदान प्रतिशत को मजबूत लोकतंत्र की नींव बताया।

दो दिन बाद खुला श्रीनगर-जम्मू नेशनल हाईवे

जम्मू, 25 जनवरी (हि.स.)। खराब मौसम और सड़क बाधाओं के कारण दो दिनों तक बंद रहने के बाद श्रीनगर-जम्मू राष्ट्रीय राजमार्ग (एनएच-44) को यातायात के लिए फिर से खोल दिया गया है जिससे यात्रियों को बड़ी राहत मिली है। काजीगुंड-कुलगाम के डीएसपी ट्रैफिक मोहम्मद असलम ने जानकारी देते हुए बताया कि काजीगुंड और आसपास फंसे हल्के मोटर वाहनों को उनके गंतव्यों की ओर जाने की अनुमति दे दी गई है।

उन्होंने कहा कि ट्रैफिक कर्मियों को संवेदनशील स्थानों पर तैनात किया गया है ताकि यातायात को सुचारु रूप से नियंत्रित किया जा सके और यात्रियों की सुरक्षा सुनिश्चित हो। उन्होंने वाहन चालकों को लेन अनुशासन बनाए रखने ट्रैफिक एडवाइजरी का पालन करने और विशेष रूप से संवेदनशील इलाकों में सावधानी बरतने की सलाह दी। सड़क रखरखाव एजेंसियों और ट्रैफिक पुलिस की लगातार कोशिशों के बाद बर्फ और मलबा हटाकर राजमार्ग को सुरक्षित बनाया गया।

